

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार,

- केंद्रीय गृह मंत्री अमित शाह नई दिल्ली में आज आतंकवाद विरोधी सम्मेलन को करेंगे संबोधित
- पोसा नियमों के प्रभावी अमल के लिए राज्य सरकार ने गठित की टास्क फोर्स
- इंदौर का महाराजा यशवंतराव अस्पताल बना ब्लड कैंसर का सीएआर-टी थेरेपी से उपचार करने वाला देश का पहला सरकारी अस्पताल
- प्रदेश में गुलाबी ठंड की हुई शुरुआत, अगले हफ्ते से ढ़ सकती है कड़ाके की ठण्ड

अमित शाह सम्मेलन

केंद्रीय गृह मंत्री अमित शाह आज नई दिल्ली में आतंकवाद विरोधी सम्मेलन-2024 को संबोधित करेंगे। इस दो दिवसीय सम्मेलन का आयोजन गृह मंत्रालय की राष्ट्रीय जांच एजेंसी कर रही है।

सम्मेलन का मुख्य फोकस 'संपूर्ण सरकार दृष्टिकोण' की भावना में आतंकवाद के खतरे के खिलाफ समन्वित कार्रवाई के लिए प्रणाली स्थापित करके विभिन्न हितधारकों के बीच तालमेल विकसित करना और भविष्य की नीति के निर्माण के लिए ठोस ामर्श प्रस्तुत करना है।

पोसा टास्क फोर्स

प्रदेश में वनभूमि ार आदिवासियों को वनाधिकार ाटे देने संबंधी वनाधिकार अधिनियम और पोसा नियमों के प्रभावी और समय वद्ध अमल के लिए राज्य सरकार ने टास्क फोर्स गठित कर दी है। यह टास्क फोर्स सामूहिक वन संसाधनों ार अधिकारों के लंबित मुद्दों और भविष्य की संभावनाओं से जुड़ी सिफारिशें करेगा। इस टास्क फोर्स में 6 सदस्यीय शीर्ष समिति और 13 सदस्यीय कार्यकारी समिति बनाई गई है। दोनों ही समितियों का अध्यक्ष मुख्यमंत्री डॉ. मोहन यादव को बनाया गया है।

समिति 3 माह के भीतर प्रदेश में वनाधिकार कानून और पेंसा नियमों के मौजूदा क्रियान्वयन पर अपनी रिपोर्ट देगी।

भारत अन्तरिक्ष

केंद्रीय मंत्री जितेंद्र सिंह ने उम्मीद जाहिर की है कि 2035 तक हमारे पास अपना खुद का अंतरिक्ष स्टेशन होगा जिसका नाम 'भारतीय अंतरिक्ष स्टेशन' होगा। इसके अलावा 2040 में कोई भारतीय चांद पर उतरेगा। वे राष्ट्रव्यापी पेंशन अभियान के शुभारम्भ के बाद नईदिल्ली में मीडिया से बात कर रहे थे। उन्होंने कहा कि अन्तरिक्ष में देश की उपलब्धियां लगातार बढ़ रही हैं।

रेलवे विशेष ट्रेनें

भारतीय रेलवे ने पिछले छत्तीस दिनों में चार हजार पांच सौ 21 विशेष ट्रेनें चलाकर 65 लाख यात्रियों को सेवाएं प्रदान कीं। रेलवे ने 4 नवंबर को एक करोड़ 20 लाख से अधिक यात्रियों को सेवाएं प्रदान कीं। यह एक दिन में यात्रा करने वाले यात्रियों की सर्वाधिक संख्या है। रेलवे छठ पूजा के मद्देनजर 8 से 11 नवम्बर तक प्रतिदिन 160 विशेष रेलगाड़ियां चला रहा है। यह रेलगाड़ियां त्योहारों के दौरान यात्रियों की अपेक्षित भीड़ को संभालने में व्यापक क्षमता सुनिश्चित करेंगी।

जल उत्सव

खरगोन जिले के आकांक्षी विकासखंड झिरन्या में जल संरक्षण को बढ़ावा देने के उद्देश्य से जल उत्सव का आयोजन किया गया। इस कार्यक्रम में 500 से अधिक लोगों ने भाग लिया। इसमें स्थानीय समुदाय के सदस्यों के साथ जनप्रतिनिधि और विभागीय अधिकारी भी शामिल थे। इस कार्यक्रम का उद्देश्य जल संरक्षण के प्रति जागरूकता बढ़ाना और लोगों को जल प्रबंधन के स्थायी उपायों में सक्रिय रूप से संलग्न करना था। जिला पंचायत के मुख्य कार्यपालन अधिकारी आकाश सिंह द्वारा पानी से भरे मटकों पर पवित्र धागा बांधकर जल संरक्षण के प्रति एकजुटता और प्रतिबद्धता का प्रतीकात्मक संदेश दिया गया।

कैंसर उ०चार

इंदौर का महाराजा यशवंतराव अस्पताल देश का पहला सरकारी अस्पताल बन गया है, जहां ब्लड कैंसर से पीड़ित मरीजों के इलाज के लिए उन्नत सीएआर-टी थेरेपी शुरू की गई है। एमवाय अस्पताल के अधीक्षक डॉ अशोक यादव ने बताया कि काइमेरिक एंटीजन रिसेप्टर्स नामक तकनीक बोन मैरो ट्रांसप्लांट के बाद भी लाभ नहीं मिलने वाले मरीजों के लिए कारगर साबित हो सकती है। एमवाय अस्पताल में इम्यूनोथेरेपी का खर्च लगभग 30 लाख रुपये है, जबकि अमेरिका में इसी तकनीक से उ०चार पर लगभग 4 करोड़ रुपये खर्च करने पड़ते हैं। इस अत्याधुनिक चिकित्सा प्रक्रिया को संयुक्त रूप से आईआईटी मुंबई और टाटा मेमोरियल हॉस्पिटल द्वारा विकसित किया गया है। इंदौर में 20 नवंबर को इसके माध्यम से पहले मरीज का इलाज किया जाएगा।

महिला आरक्षण

प्रदेश में सभी सरकारी नौकरियों में महिलाओं को अब 33 प्रतिशत के स्थान पर 35 प्रतिशत आरक्षण मिलेगा। महिलाओं ने सरकार के इस फैसले पर खुशी जाहिर की है।

गौरतलब है कि मुख्यमंत्री डॉ. मोहन यादव की अध्यक्षता में हुई बीते दिनों मंत्रिपरिषद की बैठक में इस प्रस्ताव को हरी झंडी दे दी गई है। महिलाओं के लिए यह बढ़ा हुआ आरक्षण अनुसूचित जाती, अनुसूचित जनजाति और अन्य पिछड़ा वर्ग सहित सभी श्रेणियों पर लागू होगा। इसके तहत हर श्रेणी के लिए निर्धारित आरक्षित पदों में से 35 प्रतिशत पद उसी वर्ग की महिला उम्मीदवारों को मिलेंगे।

स्काई डाइविंग फेस्टिवल

म.प्र. टूरिज्म बोर्ड द्वारा स्काई डाइविंग फेस्टिवल के चौथे संस्करण का आयोजन उज्जैन में 9 नवंबर से किया जा रहा है। उज्जैन में तीन माह के लिये पर्यटकों को 10 हजार फीट की ऊंचाई से छलांग लगाकर महाकाल की नगरी को देखने का रोमांचकारी अनुभव मिल सकेगा। पर्यटन एवं संस्कृति विभाग के प्रमुख सचिव शिव शेखर शुक्ला ने बताया कि उज्जैन में दताना एयरस्ट्रीट पर स्काई डाइविंग करने का समय सुबह 8 से शाम 5 बजे तक रहेगा।

तीन माह में 1000 से अधिक प्रतिभागियों के इसमें सम्मिलित होने की संभावना है।

भोपाल ावर ट्रांसफार्मर

मध्यप्रदेश ावर ट्रांसमिशन कंपनी ने भोपाल सूखी सेवनिया स्थित आने 400 के.व्ही. सबस्टेशन में भोपाल एवं मध्यप्रदेश का दूसरा 500 एम.व्ही.ए. क्षमता का ावर ट्रांसफार्मर शुरू कर दिया है। एम.पी. ट्रांसको के मुख्य अभियंता प्रवीण गार्गव ने बताया कि लगभग 25 करोड़ रूपये की लागत से स्थापित इस ट्रांसफार्मर को भोपाल एवं उससे जुड़े क्षेत्रों में रबी सीजन के दौरान बढ़ने वाले लोड की संभावना को ध्यान में रखकर समय पूर्व ऊर्जीकृत किया गया है।

मौसम

प्रदेश में ठंड की शुरुआत हो गई है। भोपाल में कल रात का तापमान 15 डिग्री दर्ज किया गया। वहीं, दिन का तापमान 31 दशमलव 6 डिग्री रहा। हिल स्टेशन चमढ़ी का तापमान 11 डिग्री तक आ गया है ।

प्रदेशभर में रात के तापमान में गिरावट दर्ज की गई।नरसिंहपुर को छोड़कर प्रदेश के किसी भी शहर में रात का तापमान 20 डिग्री से ज्यादा नहीं रहा।

मौसम विभाग के अनुसार आज सुबह से भोपाल सहित कई शहरों में धुंध छाने की संभावना है। एक हफ्ते बाद रात के तापमान में 3 से 4 डिग्री तक गिरावट होने का अनुमान है। इसी दौरान तेज ठंड का पहला दौर शुरू होगा।

समाचार संक्षिप्त में.....

- श्योपुर में केंद्रीय कृषि एवं ग्रामीण विकास मंत्री शिवराज सिंह चौहान ने कल कहा कि किसानों को आर्थिक रूप से समृद्ध बनाने के लिए सरकार लगातार प्रयास कर रही है।
- दतिया में भाईदूज पर मां रतनगढ़ मंदिर में आयोजित मेले में लगभग 32लाख श्रद्धालुओं ने दर्शन किये।
- राजस्थान के पूर्व उमुख्यमंत्री सचिन पायलट, मध्य प्रदेश कांग्रेस कमेटी के अध्यक्ष जीतू पटवारी और राज्यसभा सांसद विवेक तनखा आज खरगोन, श्योपुर एवं इंदौर जिले के प्रवास पर रहेंगे।

- मंदसौर में जिला विधिक सेवा प्राधिकरण द्वारा न्यायोत्सव विधिक सेवा सप्ताह के अंतर्गत जिले के विभिन्न विद्यालयों में विधिक सेवा से संबंधित विषयों पर निबंध, चित्रकला एवं प्रश्नोत्तरी प्रतियोगिताओं का आयोजन किया गया।
- मुरैना में बाल विवाह रोकने के लिये कलेक्टर ने ब्लॉक स्तर पर निगरानी समिति का गठन किया है।
- सतना एवं मैहर जिले के भूतपूर्व सैनिकों और परिवारियों के लिए आईसीआईसीआई बैंक द्वारा आज जिला सैनिक कल्याण कार्यालय परिसर में एक आउटरीच कार्यक्रम का संचालन किया जायेगा।
- डिन्डोरी में 9 नवंबर को स्वास्थ्य शिविर, रक्तदान शिविर एवं मोतियाबिंद निवारण शिविर का आयोजन किया गया है।

अंत में मुख्य समाचार एक बार फिर,

- केंद्रीय गृह मंत्री अमित शाह नई दिल्ली में आज आतंकवाद विरोधी सम्मेलन को करेंगे संबोधित
- पीसा नियमों के प्रभावी अमल के लिए राज्य सरकार ने गठित की टास्क फोर्स
- इंदौर का महाराजा यशवंतराव अस्पताल बना ब्लड कैंसर का सीएआर-टी थेरेपी से उपचार करने वाला देश का पहला सरकारी अस्पताल
- प्रदेश में गुलाबी ठंड की हुई शुरुआत, अगले हफ्ते से ढ़ सकती है कड़ाके की ठण्ड

.....